



**ሕጽኖት ዶር/አብይን አሲያስን ከይጀመረ ምልሶት ኮይኑ!**

አብ ኤርትራ ከም ዝጸንሐ ባህሊ ሕጋዊ መውሰድ መርዓ፡ ሕጽኖት፡ ድሕሪ ሕጽኖት ከኣ ምልሶት ይፍጸም። መርዓት ንቤት ኣቡኣ ትምህርቲ ከም ትሕዝቶ እንዳሰብኣያ ትጸንሓሉ ጊዜ ይውሰን። ከም ዝፍልጥ ግን ሰለስተ ወርሒ ግቡኣ ተፈጸሙላ ብክብሪ ትምህርቲ፡ መርዓት ንቤታ ምስ መጻገት ከኣ ምልሶት ይበሃል። ሕጽኖት ከይጀመረ ንጋ እንተዘይተፈጸሙ ግን ምልሶት ኣብ ቡኡ ጊዜ ይፍጸም።

እንሆ ዘይንፈልጦ ውዕል፡ ዘይሕጋዎ ስምምዕ ኢትዮ - ኤርትራ ሓንሳብ ዶብ ክኸፈትን ክዕጸን ንርኢ። ከይዱ ከይዱ ከኣ ብክልቲ ወገን ኣህዛብ ዝረኣ ዘሎ ቁጠዕን ነድርን፡ ልምዓት ዶ ምትሕብባር ዝበሃል ከይበጽሐ ብወገን ህዝቢ ኤርትራ ዘይሕጋዊ ምኻኑ ጠጠው ክብል ዘቅርቦ ዘሎ ተቃውሞ፡ ብወገን ኢትዮጵያ እንተኾነ ጣዕሳ ዘለዎ ዝመስል ዘየተረጋግኦ ፖለቲካ በዚ ሕጂ ኣብ ኢትዮጵያ ዝረኣ ዘሎ ጸገማት ምስ ውሽጣዊ ኩነታቶም መስርሕ ሰላም ከም ዘየገድሶም ዝገልጹ ረጅሕታት ሕጽኖት ከይጀመረ ምልሶት ኮይኑ። እሞ ብዛዕባዚ ጉዳይ እንታይዮ ብቀረባ ምርኣይ ኣገዳሲዮ።

ህዝቢ ኤርትራ ድሕሪ 30 ዓመት ብረታዊ ተጋድሎ፡ 27 ዓመታት ኣብ ትሕቲ ጩካን ምልካዊ ስርዓት ህግዲፍ፡ ዶባዊ ኮኖት የመን-ኤርትራ፡ ሱዳን-ኤርትራ፡ ኣብ መወደእታ ከኣ ሂወት ንጹሃት መንእሰያት መጻኢ ወለዶ ኤርትራ ዝሃለቐሉ፡ ክሳብ ሕጂ በሰላ ዘይጠፍኦ ኮኖት ኢትዮ-ኤርትራ መዋእል ክልተ ወለዶታት ኤርትራ ብከንቲ ክጠፍእ ዓይኑ እንዳረኣዮ፡ እንዳተገርፈ ዘሕለፎ ስቕያት ዝመልኦ ታሪኽ ህዝብናዮ።

ህዝቢ ኤርትራ ናተይዮ ንዝበሎ ጉዳይ ሃገሩ ኩሉ ዝግብኦ እጃም ፈጸሙዮ፡ ከምቲ መሊኡን ኣዛይዱን ዝፈጸሞ ሕድሪ ጀግንነቲን ንቃልሲ ዘፋነዎም ደቁን ሙሉእ መሰሉ ዝይዳ ሓለፋ ኣይረኽቡሉ ኣይኸበረሉ፡ ሙሉእ መሰሉን ሓለፋን ረኺቡ ክኸበረሉስ ይትረፍ ከም ኤርትራዊ ዜጋኻ ዘይቁጸረሉ፡ ኣብ ዕዳጋ ንመሸጣ ከም ዝወረደ ጌላ ብነጻ ጉልበቲ፡ ጊዜኡ፡ መጻኢ ዕድሉን ኣገልጋሊ ህግዲፍ ኮይኑ ጸኒሑን ኣሎን። ህዝብና ብመንጽርቲ ንክብሩን መሰሉን ዘርኣዮ ልዑል ሃገራዊ ቅርብነት ተወፋይነት ሃገራዊ ኣገልግሎቲን ዕጽፊ ብዕጽፊ ተገፊዑን ተኣሲሩን ተጨውዮን፡ ደቁ ንስደት ተባሪርም፡ መኻዕበቲ ሃብቲ መሰጋገርቲ ስደት ደላሎ፡ ቀለብ ኣሞራታት ምድረ በዳ፡ ዓሳታት ባሕሪ ኮይኖም ተሪፎም።

ብትብዓትን ብሩግጽን ክበሃል ዝከኣል ፖለቲካዊ ኣዘራርባ ኣገባቡ ደኣ ይፈላለ'ምበር ካብ ዝሓለፉ ዝኣኑስ ስርዓታት ኤርትራ ብዝኸፍኦ ኣተሓሕዛ ህግዲፍ ክመሓደር ዝጸንሐ፡ ኣብ ማእሰርቲ፡ ገደብ ዘይበሉ ሃገራዊ ኣገልግሎት፡ ማእቶትን ልምዓትን፡ ንቡር ሂወታ ዘይትመርሓሉ ብስደት ዝተበታተነት ስድራ ቤት ኤርትራ፡ ሎሚ ትማልን ን27 ዓመታት ክንርእዮ ዝጸናሕና ዘለናን መገላበጠ ምርጫ ዘይብሉዮ። ዕጫ ስድራ ቤት ኤርትራ ኣብዚ ደረጃ ክበጽሕ ምርኣይ ምጽታትዮ። ዓለም ብህዝቢ ኤርትራ ክልተ ጊዜ ተዛሪቡ። ጅግና ህዝብን ግፋዕን ጭኮን ህዝብን።

ሎሚ ስድራ ቤት ኤርትራ ንመሰላ ክትዛረብን ክትሓተትንህ ይትረፍ፡ ነቶም ኣብ ገዛ ዝተረፉ ህጻናት፡ ኣረገውቲ ሽማግሌታት ንምንባይ ኣደራዕን ሕሰምን ተሰኪማ፡ ነዛ መጥለሊ ጎረሮ ትኸውን ማይ ዘይርከቡ፡ መንገዳ ገለ ቁራስ ንምርካብ ብእእነት ብስቕያት ተሕልፎ እዋን መወዳደርቲ የብሉን፡ ኣሎ እንተተባህለ'ውን ንምርካብ ክንደይ ውረድ ደይብ ፡ላዕልን ታሕትን ተሓሊፉ፡ እህ ንስኹም 'ባ ስድራ ቤት እሱር፡ ስድራ ቤት ስግረ ዶብ ተወሲኽዎ ህዝብና ተሸቀራሪ ክነብር ገይርዎ። ዝተሸገረ ገደል ይኣቲ ከም ዝበሃል፡ ድቐም ዝጠመይዎም ወለዲ ቤተ ሰብ ሓርጮም ክህገር፡ ብሕቕም ንመሬት ክፈልስ ነውራም ዝኾነ ታሪኽ ተራእዩ።

ሓደ እዋን ብዛዕባ መራሒ ጃንዳ ህግዲፍ ክዝረብ ዝሰምዓ ኣደ ከምዚ ባላ” ኣየኸየይ፡ እህህህ ስቕ ግዳ ዘይትብሉ ደቕይ፡ ብዛዕባዚ ሰፋር ብሎቕ ዝኾነ ስርዓት ህግዲፍ ዲኹም ከተዛርቡና ደሊኹም” ባላ ። ዝገርምዩ መንግስቲስ ሃገር የመሓድር'ምበር ፈቐዶ ዝተኣገደ መጎነታት እንዳዘረ በዩን ዝመጸ ብሎቕ እንዳበለ ክጻናቶን፡ ኣብ ብሎኮታት ክዝርፍን ክህግርን ግቡእ ኣይኮነን ክብላ ንዝረበኣን ወሰኻሉ።

እው፡ ኣቲ ዝተሸገረ ዝተገፍዐ ህዝብና፡ ሓሩጭ ኣይፍቀድንዩ ምስ ሰምዑ፡ ብሕቕ ለቂሱ ምውሳዱ ቅነዕን ብልሓት ዝመልኦ ግብረ መልሲ'ኳ እንተነበረ። ከሓድን ምንቕኛን ዝተሰዓረ ዝመሰሎ መላኽ ስርዓት ህግዲፍ ግን ባህ ኣይበሎ ብሕቕ ንመሬት ኣፍሰሶ ደኣ።

ኣብ ከምዚ ዝበለ ኣተሃዳድና ድሙን ኣንጭዋን ዝመስል ስርዓት ኣስመራ፡ ንህዝብና ብገዛእ ገንዘብ ክሕባእ፡ ብገዛእ ሃገሩ ክስደድ ገይርዎ፡ መረረ ሂወት ክጸወር ኣብ ዘይክእል ዝኸፍኦ ደረጃ ዝበጽሓሎ፡ ህዝቢ ዝብሎ የብሉን ዝብል ኣተሓሳስባ ኣብ መዓልቲ ስውኣት 20 ሰነ 2018 ኣብ ጥራሕ ጎልጎል ህዝቢ ጸውዒት ሰላም ክፈልጥ ተገብረ። ህዝቢ ቀደም ዝብሎ ስለ ዘይነበሮን ሕጂ'ውን ዝብሎ ኣይነበሮን ማለት ”ተኸልኺሉ ይኸይድ ስለ ዝነበረ” ከምታ ዝሰምዓ ሰሚዑ፡ ብውሽጡ ልቡ ሙሉእ ሰላምና ይግበር ካብ ምባል ሓሊፉ ካልእ ሓንቲ ርእይቶ ይኹን ሓሳብ ኣይነበሮን። መንግሥት ምስ ኣፍቀደሉ ኸ !

ሰሙኑ ብዘይገለ ስምዕታ ተወሳኺ መግለጺ ዘይብሉ ብውሽጢ ውሽጢ ክሰርሓሉ ምጽናሕ፡ነቲ ድሕሪ 17 ዓመታት ንህዝቢ ዝተነገሮ ድሕሪ 6 መዓልቲ፡ ብዕለት 26 ሰነ 2018 ወጻኢ ጉዳይ ኤርትራ ዝመርሖ ልኡኽ ኣዲስ ኣበባ በጽሖ። እቶም ህግዲፍውያን ንኤርትራ ትብጻሕኩም ብዝመሰል ዝኸዱ ሽማግሌታት ኣብ ኣፈናቂ ርክብም ንቀ/ሚ ኢትዮጵያ ዶር/ ኣብዩ ምቕሉል መራሒና ክብሉ ሰመይዎ። ውራይ ጸዋዒት ሰላም ዋና ዝኾነ ህዝቢ ግደኡ ቦኸሩ፡ ታሪኻዊ መድረኽ ነጻነት ኤርትራ ንሓደጋ ክቃላዕ እንከሎ ትርጉሙ ዘይፈልጥዎ ደገፍቲ ጉጅለ ምድማር ህግዲፍ ኮበርታት እምብልታታት ሓዞም ደኣ ሃለሉን ደበሉን፡ ኣብ እዝኒ ኩሎም ሰብ ሕድሪ ክኣ በጽሖ።

ህዝቢ ኤርትራ ንጸዋዒት ሰላም ከም ሰላም ሕሱም ደላዩ ምንባሩ ክቃላሕ ምጅማሩ ብኣውንታ ረኣዮታዎና ሰላም ይግበር ከኣዩ ዝበለ። ግን ዓብይ ጥንቃቕ ክግበረሉን ብትኸረት ምክትታል ዘድልዮ ጉዳይ ምጅኑ ብእዋኑ ኣስተብሃለ፡ በቲ ካልእ መዳይ ክኣ ህዝብና ሰላምን ሰላምቂ ናብራ ሓሪምዎ ማሕዲግዎ ስለ ዝጸንሖ ንጸዋዒት ሰላም ብባህጊ ምቕባሉ ጌጋ ኣይነበረ። ንትጽቢትን ተስፋን ህዝብና ዝረኣዩ እከይ ጃንዳ ህግዲፍ ግን ካብቲ ትጽቢት ሰላም ዘለዎ ህዝብና ተኸቂሎ እከይ ተግባራቲ ካብ ምፍሓስ ዓዲ ኣይወዓለን። ብዕለት 8 ሓምለ 2018 ቀ/ሚ ኢትዮጵያ ኣብ ኤርትራ ብምጻሕ ዘካየደሉ ኣደራሽ ኣስመራ..

- ሀ/ ኣይክሰርናን ተባሂሉ
- ለ/ ሓላፍነት ጉዳይ ወጻኢ ህዝቢ ኤርትራ ንቀ/ሚ ኢትዮጵያ ተዋህበ
- ሐ/ ህዝቢ ኤርትራ ካብ ልቡ ዝመንጨዎ ሓቀይና ፍቕሪ'ዩ ገሊጹ ተባህለ

ዝገርምዩ ህዝብና ኣብ ቅድሚ ግይነ፡ ቅድሚ ኣስታት 60 ዓመታት፡ ኣብ ቅድሚ ግይነ ዝጠፍአት ነጻነት ብዝመስል ኣገባብ እሞ ኣብ ኣደራሽ ምምሕዳር ኣስመራ እዚ ጉዳይ ብእዝኑ ክሰምዕ ተጠራጠረ፡ እወ ዘጠራጠር ዘረባዩ ዝበረ ግን ከኣ ሓቂ፡ ህዝቢ ዘይፈልጦ ሚሲጢራዊ ውዕላት ከኣ ተፈጸመ።

ኣብ ኣደራሽ ኣስመራ ዝተዘረበን ዝተባህለን ዝተፈጸመ ውዕላት ቀለሙ ከይነቐጸ፡ ብዕለት 14 ሓምለ 2018 ኣብ ኣደራሽ ሚሊንዩም መዓልቲ ፍሉይ ተርኽቦ መራሒ ጃንዳ ህግዲፍ ምክርና ዝገልጽ መደረን፡ ልቢ ምጥፍጥፍ ዝተወሰኸሉ ካብ መስርሕ ሰላም ወግዓዊ ርክባት ክልተ መንግስታት ሓሊፍዎ፡ ውልቃዊ ሓጎሎ ዝገለጸሉ ፍሉይ ተርእዮ፡ ብምቅጻል ቀ/ሚ ኢትዮጵያ ንክብሪ'ኳ ህዝቢ ኤርትራን ኢትዮጵያን ስሙ ዘይተላዕለ፡ ቃል ንቃሉ ኣነን ኢሱ ብሓባር ንካፊሎ ወደብ ዓሰብ ክኸውን" እኔና ኢሱ ኣሰብ ኣብረን የምንጋራው ይሆናል" እዩ በለ፡ ንካልኣይ ጊዜ ከም ዓበይቲ እምባታት ብነታጉ ዝፈርሱ ዘለዉ ተስፋታት ህዝብና ኣብ መስርሕ ሰላም ከንቀጥቐጥን ክነቐጥን ጀመረ። ኣንቀጥቐጡ ስቕ ኣይበለን፡ ጉዳይ ሰራውር እንዳሰደደ ብትኹል ንህንጻ መሰረት ነጻነት ኤርትራ ዝፈታትን ዕንወት ቀጸለ ፡ ኣብ መራኸቢ ብዙሓት ህዝብና ዝተግዘቦ ሳልሳይ መድረኽ ኣብ ሃውሳዩ። ኣብ ሃውሳ ዝተኸየደ ምብጻሕ ሕጽኖት መራሒ ጃንዳ ህግዲፍ ደጊሙ ደጋጊሙ ” እዚ በጺሕናዮ ዘሎና መድረኽ ሰላምን ካብ ሕጂ ንነዩው ንስኻኻ ትመርሓና፡ ዘረባ ንምጽባቕ፡ ንቃል ዓለም ዝብሎ ዘይኮንኩስ ብልበይ ዝብሎ ዘለኹዮ” ድሕሪ ሕጂ ንግይ ምሕታት'ውን ኣይድልየካን፡ ወሰኸ።

መናድቕ መሰረት ህንጻን ነጻነት ልዑላዊ ኤርትራ ብዝወረደ ሓደጋ ንህዝቢ ኤርትራ ኣብ ብርቱዕ ነውጽን፡ ነድርን በቲ ሓደ ሸነኽ ከኣ ንሓድነቲ ዘትርር ተበግሶ ወለደ። ጉዳያትት ምዕናው መሰረት ህንጻ ነጻነት ኤርትራ ብናህሪ፡ ህዝብና ይኹን ህዝቢ ኢትዮጵያ ብዘይፈልጦ ሚሲጢራዊ ውዕላት ክሕምቡ ብጀመረ። ኣስመራ፡ ኣዲስ ኣበባ፡ ዱበይ፡ ጂዳ ቀጸለ። ቀ/ሚ ኢትዮጵያ ኣብ ሰሜን ኣሜሪካ ዑደት ኣብ ዘካየደሉ እዋን ብዛዕባ ደባት ኤርትራ ምስ መንግስቲ ኤርትራ ከም ዘይተዘራረብሉ እንታይ ደኣ ብዛዕባ ሓባራዊ ልምዓትን ህንጻ መራኸቢ መስመር ፡ቁጠባዊ ምትሕግጋዝ ተባህለ፡ ወዮ ጉዳይ ንዝተነቅነቐ እምባ ሓይሉ ከፍርሶ ህቀና ኣካየድ።

ሎሚ ግዳ ንሓንቲኣ ብዝብል ኣብ ኩሉ ኩርንዓት ዓለም ዝርከብ ህዝብና ካብ'ዚ ዝኸፍእ ክመጽእ ኣይክእልንዮ ብማለት ቆሪጹ ተሰእ። ድምጺ ንዓለም ከቃልሕ ጀመረ። መቓልሕ ድምጺ ህዝቢ ኤርትራ ፡ ንህዝቢ ኢትዮጵያን፡ ንመራሕቲ ዲሞክራሲያዊት ሪፓብሊክ መንግስቲ ኢትዮጵያ ትኸዶ ዘላ ጉዕዞ ዘይፍትሓዊ ንሓደጋ ዝመርሕ ምኻኑ ብሕቶ፡ ብርእይቶ፡ ብለበዋ ኣመሓላለፈ።

ሓደጋ ጉዕዞ ሰላም እንዳተዘርበሉ ብጽሑት ጎንደር ገዲፍካ ” ቀ/ሚ ኢትዮጵያ ብዕለት 21 ጥሪ 2019 ኣብ ሃገር ጣልያን ዘካየደ ምብጻሕ ድምር ንኤርትራ ወኪሉ፡ መስመር መንገዲ ባቡር ምድሪ ከህነጽ ውዕል ከም ዝፈጸመ ምስ ተፈልጠ፡ ጉዳይ ዶብ ምሕንጻ ኣይተዘርበሉን ዝተባህለ፡ ደጊሙ'ውን ክዝረበሉ ከም ዘይኮነ ብግብሪ ንዝቀረበ መረዳእታ፡ ውዕላት መስመር ባቡር ባጽዕ ኢትዮጵያ፡ ንኣተሓሳስባ ትጽቢትን ኤርትራውያን ኣብ ሓደ ውሳኔ ኣብጽሑም። ኩሉ ኣብ ዘዘለዎ ዓለም ኮይኑ ይኣክል በለ። ዓብይ ንእሽቶ፡ ንል ወዲ፡ ቀሺ፡ ሸክ ብሓብር ንኤርትራ ተደሃዩ። ብነጻ ድሌቶም ድምጻም ንሕድሪ ንነጻነት ኣቓልሑ። ድምጺ ዓበየን ሰፍሐን መወዳእታ ዘይብሉ ክሳብ ሎሚ ዝቐጸል ዘሎ ጸዋዒት ይኣክል፡ ንደገፍቲ ህግዲፍ ከይተረፈ ምእንት ህዝብም ሃገርም ጠጠው ክብልሉ ዘለዎም፡ ብውሑድ ቁጽሪ ዘይግመት ንደምበ ተቃውሞ ደጊፎም ንመላኸ ስርዓት ህግዲፍ ፎእ በልዎ።

እዚ ጥራሕ ኣይነበረን ሕጽኖት ዶ/ር ኣብዩን ኢሲያሲን ከይጀመረ ከቋርጽ ዝገበሮ ካልእ ተወሳኺ ምክንያታት ኣገዳስን፡ ኣብ ስግር መረብ ዝፍጸም ዘሎ ኩነታት ኢትዮጵያ ንዝምልከት ዓበይቲ ነባራት ምሁራትን ፖለቲከኛታት ኢትዮጵያውያን ኣብ ውሽጢ 8 ወርሒ ዘይኣክል፡ መስርሕ ሰላም ንስልጣንምበር ንሰላም ከም ዘይኮነ ዝገምገሙ ምህላዎምዮ። ሓደ ፍሉጥ ኢትዮጵያዊ ፕሮፌሶር መስፍን ወልደማርያም፡

እየም። ከምኡ ንዋሕ ዓመታት ኣብ ኣሜሪካ ኮይኑ ኣንጻር ኢፐርካርዲና ዝተቃወመ ምስ ምብጻሕ ዶ/ር ኣብይ ንሃገሩ ዝተመለሰ ኣቶ ታማኝ በዩን ዝተባህለ መስርሕ ሰላም ኣፋዊምበር ግብራዊ ከም ዘይኮነን፣ ስርሓት ቤትካ ከየጸፈፍካ ግዳማዊ ስርዓት ውጽኢት ከም ዘይበሉ ጥራሕ ዘይኮነ፣ ኣብ ውሽጢ ኢትዮጵያ ተኸሰቲ ዘሎ ፖለቲካዊ ማሕበራዊ ቁጠባዊ ጸገማት ክፍታሕ ቀዳማይ ማኒፋቲ ኢትዮጵያ ዶ/ር ኣብዬ ኣሕመድ ዓቕሚ ከምዘይብሉ ገሊጹ።

ጸዋዒት መስርሕ ሰላም ክልተ መንግስታት ጣቕ ከም ዘይበሉ ዘመልከት፣ መራኸቢ ብዙሓት ኤርትራውያን ይኹን ኢትዮጵያ ዘንብብ ዝሰምዕ ብቀሊሉ ክርዳእ ይኸእል። እቲ ሕጽኖት ከኣ ከይጀመረ ብሓይሊ ህዝቢ ተገቲኡ ምልሶት ተባሂሉ ኣሎ። ኣብ ምልሶት እንታይ ዝተባህለ ከኣ እዚ ሕጂ ኩሉ ብሓባር ንርእዮ ዘሉና ኮይኑ፣ መላኺ ስርዓት ህግዲፍ ብዘይ ልገም ክሃልል ከም ዘይጸንሐ ዝኣረገ ፕሮቲኮል 1991 ኣምጺኡ ንህዝቢ ኤርትራ ብዛዕባ ልዑላውነት ባሕርን ኣየርን መሬትን ኣሕሊፉ ከም ዘይሃበ ይገልጽ ኣሎ።

ይኹንምበር ሕጂውን ህዝቢ ኤርትራ ን27 ዓመት ብዝላደየሉ መዳናገሪ ፖለቲካ ከይተዛየዮ፣ ኣብ'ታ ሕጽኖት ክብርዕን ዝገበራ መስርሕ ኣጽኒዑ ምቕጻል ጥራሕ'ዩ። ኣባላት ባይቶ ኢትዮጵያ ከም ዝጠቕሱ መስርሕ ሰላም ውዕል ክልተ ውልቃውያን መራሕቲ ሃገራት ምኃኑ ሓሊፉ ዝኾነ ይኹን ወግዓዊ ውሳኔ ዝተበጽሐ ከም ዘየልቦ እየም ዝገልጽዎ። ዕላውነት ሓጋውነት ከም ዘይበሉ እንታይ ደኣ ብዕርክነት ክልተ መራሕቲ ዝካየድ መስርሕ ሰላም ምኃኑ ይገልጹ። ህግዲፍ ድሮ ዝበጽሖም ሓበሬታ ምቁራጽ ሕጽኖቶም፣ ኣብ ውሽጢ ኢትዮጵያ ዝግበርን ዝበሃልን ዘሎ ከም ዘየዋጽኦም ፈለጡ፣ መስርሕ ሰላም ከም'ቲ ህግዲፍ ዝገየዮ ፍሽለትውን ብናህሪ ቀዲምዎ ውትፍ ምስ በለ፣ ሎሚ ስርዓት ኣስመራ ክመጸደቕ ልዑላውነት ኤርትራ ክብል ምጽማሩ ሓይሊ ድምጺ ህዝብና ምኃኑ ክርሳዕ የብሉን።

ሎሚ ህግዲፍ ተሳታፊ ልምዓት ዶ ህንጻ ሃገር እንተበለ፣ ትማሊ ዝበሃል ዝነበረ ዝበሃል ዘሎ ስልጣን ንህዝቢ ኣረኪቡ ጥራሕ ከልግስ'ምበር ካልእ ምርጫ ከም ዘይብሉ ምፍላጡ ኣገዳሲ'ዩ። ሎሚ ህዝብና ቅዋሙ ክተክል፣ ዶቡ ክሕንጽጽ፣ እሱራቲ ክፈትሕ ልማፍ ዘይኮነስ ተዓጢቁ ተበጊሱሉ ኣሎ። ነዚ ንምርስሳዕን ንምድንጋር ክመጽእ ዝኸእል ኩሉ ተቀባልነት ከም ዘይበሉ ምርጫታት ከም ዘይብሉ ክፈልጥ ይግባእ። **ሕጽኖት ዶ/ር/ኣብይን ኢሲያስን ከይጀመረ ምልሶት ኮይኑ'ዩ! በርዒኑን ፈሽሉን'ዩ።**

- ህግዲፍ ብኤርትራውያን ተወጊዙ።
- ሎሚ ከኣ ብኢትዮጵያውኣን ተወጊዙ።
- ብቀደሙ ብኣህጉራዊ ሕብረተ ሰብ ዓለም ዝተወገዘ።
- ብዙባዊ ኢጋድን ብ/ሓ/ኣ ሎሚ ሓድነት ኣፍሪቃ ዝበሃል ውድብ ዝተወገዘ።
- ብኣህጉራዊ ተጣባቂ ሰብኣዊ መሰላት ው/ሕ/መ ዝተወገዘ መንግስቲ'ዩ።

ደጊም መጻኢ ሰላምን ራህዋን ህዝብኻ፣ ሓድነት ህዝብኻን ሃገርካን እንዳ ኣማዕደኻ ኣንጻር መላኺ ስርዓት ህግዲፍ ተካይዶ ወፍራ፣ ሃገራዊ ቃልሲ ኣብ ኢድካ ዘሎ ውሳኔን መሰልን ኣይትሰደድ። ኣጽኒዕካ ሓዞ ዓወት ከኣ ኣብ ቅድመኻ ኣሎ።

ዘለኣለማዊ ክብርን ዝኸርን ስውኣትና  
ዜናን ሓበሬታን ሰዲህኤ  
24 መጋቢት 2019